

28 ta' Marzu, 1949.

Imhallee :

L-Onor. Dr. W. Harding, B.Litt., LL.D.

Il-Pulizija *versus* Katarin Farrugia

**Proċedimenti Penali — Eċċezzjonijiet ta' Natura Civili —
Sospensjoni — Terminu.**

Meta l-imputat f'kawża kriminali jopponi bhala difiża tiegħu wi fatt jow att purament ċivili illi, kieku veru, jidlistruġġi kull idea ta' reat, u li dicaru hemm kontestazzjoni, allura l-Imhallee ta' Qorti Kriminali għandu jirrinviija l-konjizzjoni ta' dik il-kwistjoni lill-Imhallee ta' Qorti Civili, u l-proċediment għandu jibqa' sospiż sukemm tiġi-deċiża irrevokabilment il-kwistjoni ta' indoli prettament ċivili.

Dana però, iinsghad in linea ta' massima; għaliez jista' jkun li jkun hemm każijiet li fihom tingala' kwistjoni ta' soluzzjoni ovrja, jow faċili u spedita, li bi kriterju ta' utilità pratika tista' tiġi, għar-rigward tagħha, aċċettata l-massima l-oħra li l-gudikant ta' lazzjoni għandu d-dritt li jijjudika anki l-eċċezzjoni.

Imma billi ma hux rieraq li l-proċediment penali jibqa' sospiż indefinitament, għandu jigi prefiss terminu lill-imputat b'isq jintawola l-azzjoni ċivili opportuna, bl-obliġu li, wara li jkun intawolaha, jipprosegwihha bil-dilijenza meħtieġa.

Il-Qorti, — Rat id-ċittazzjoni li biha l-imsemmija Farrugia għet imressqa quddiem il-Qorti Kriminali tal-Magistrati ta' Malta, fuq l-imputazzjoni illi dahlet fil-għalqa ta' Salvu Cassar bla kunsens tiegħu u hadet pussess minn l-art u għamlet użu minnha;

Rat is-sentenza ta' dik il-Qorti tat-30 ta' Dicembru 1948, li biha hi għet misjuba batja u kkundannata għall-piena ta' l-ammenda ta' 5s;

Rat ir-rikors li bih l-eress Farrugia appollat minn dik id-deċiżjoni;

Rat id-deċiżjoni ta' din il-Qorti ta' l-Appell fuq il-pont preliminari ta' l-akkwijexxenza għas-sentenza, riportata in kopja fol. 14 ta' l-inkartament;

Semgħet il-provi;

Semgħet l-argumenti;

Irriflettiet;

Mill-provi deher illi fil-fatt l-imputata dahlet gol-passaġġ li jagħmel ma' għalqa fir-raba' "Tal-Widien", limiti ta' Haż-Zabbar. Ix-xhud Salvu Cassar qal fix-xhieda tiegħu li dan il-passaġġ jagħmel minnu hu biss, u li l-gabillotti l-oħra, meta għaddew, kompriza l-imputata, eżerċitaw il-passaġġ bil-bona grazzja tiegħu. Dan l-aħhar hu ma' kienx kompli favur l-imputata dina t-tolleranza, u għalhekk, skond Cassar, hi għaddiet kontra l-kunsens tiegħu. L-imputata, għall-kuntrarju, issostni li hi għandha l-jedd li tghaddi mnejn għaddiet, u għalhekk dak li għamlet għamlitu b'gust, u mhux bil-bona grazzja. Xehed anki Manwel Busuttil f'sens li jikkonferma l-versjoni ta' Salvu Cassar;

Fl-eskussjoni tal-provi, però, dahlet il-kwistjoni tal-pussess ta' dan il-passaġġ. Infatti.....;

Jidher, għalhekk, li din il-kwistjoni, li mis-soluzzjoni tagħha jiddependi hemm ir-reat jew le, teħtieġ istruzzjoni aktar ampja;

Issa, in konnessjoni ma' dan, tqum il-kwistjoni l-oħra importanti. "Jekk il-massima illi l-Imħallef illi jiggudika l-

azzjoni għandu jkollu d-dritt jiġġudika l-eċċezzjoni, għandhiex tapplika f'mod assolut u dejjem, meta fil-gudzzju kriminali tingala' kwistjoni li hi ta' indoli prettament ċivili. b'mod li l-Imballef f'sedi kriminali jkun investit bil-konjizzjoni normalment ta' kompetenza tat-tribunali ċivili";

D'n il-kwistjoni ma hijiex bla diffikultà, u lanqas ma hi paċifika s-soluzzjoni tagħha;

Cert hu li fid-Dottrina Franċiża u Taljana l-pont huwa ferm dibattut. L-awturi Torillier (Du Mariage, Tomo I, nri. 530 u 637), id-Duranton (Du Mariage, Tomo I, 731-733), u l-Merlin (Repertorio di Giurisprudenza, voce "Bigamia", no. 2, u 'kwistjoni di diritto' ibidem, para. 2, no. 2), jafferu "bħala prinċipju ġenerali", illi meta imputat jopponi bħala difiża tiegħu xi fatt jew att purament ċivili illi, kieku veru, jiddistruggi kull idea ta' reat, u li dwaru hemm kontestazzjoni, allura l-Imballef ta' Qorti Kriminali għandu jirrinviya l-konjizzjoni ta' dik il-kwistjoni lill-Imballef tal-Qorti Ċivili. U l-Pessina (Elementi di Diritto Penale, Vol. II, pag. 312) jidher li hu ta' listess fehma. Anki l-Carrara (Progr. para. 1883), il-Puglia (Monografia Rivista Penale, Vol. XXV, p. 212), u l-Impallomeni (Codice Penale Illustrato, pag. 118), similmment jirritjenu li kwistjoni simili għandha tkun devoluta għall-konjizzjoni u d-deċiżjoni tat-tribunal ċivili. Awtruri oħra, però, jesprimu l-opinjoni kuntrarja, u jibbażaw ruħhom fuq il-massima li min jiġġudika l-azzjoni għandu jkollu l-jedd li jiġġudika wkoll l-eċċezzjoni, u li għalhekk il-ġurisdiżjoni penali, impossessata mill-konjizzjoni ta' l-imputazzjoni tar-reat, hija kompetenti li tippronunzja ruħha fuq l-eċċezzjonijiet kollha u proposti bħala mezz ta' difiża. Ta' din l-opinjoni jidher li huma d-Demolombe (De la Paternité, no. 276), il-Lucchini (Digesto Italiano, voce "Adulterio", no. 275), u t-Tuozi (Rivista Penale, Suppl. Vol. II, pag. 67);

Issa, għalkemm hu veru, kif jirrivaw l-awturi li jsostnu li t-tribunal kriminali għandu f'każi simili jiddeċidi anki l-kwistjoni ċivili, illi l-ġurisdiżjoni penali ma għandhiex tkun intralċjata b'lungaġini ta' proċeduri oħra, u veru wkoll li l-pronunċja tal-Qorti Kriminali għandha tingħata mill-aktar fis

wara r-reat, u għalkemm ma jistax jiġi negat li l-kriterji ta' utilità pratika jistgħu, f'każijiet fejn il-kwistjoni, għad li tkun ċivili, tkun ta' soluzzjoni ovvja, jew almenu faċili, jissuggerixxu l-adozzjoni tal-massima li min jiġġudika l-azzjoni jista' jiġġudika l-eċċezzjoni, b'dan kollu ma għandux jintnesa l-postulat ta' ġustizzja kriminali li hadd ma għandu jaofri kundanna għal reat li jista' jkun li ma kkommettix, għaliex incízistenti, kif inhi ineżistenti l-imputazzjoni ta' vjolazzjoni tal-proprjetà ta' hadd ieħor jekk dik il-proprjetà ma hijiex ta' hadd ieħor, iżda, għall-kuntrarju, ta' l-imputat. U għalhekk il-Merlin kien osserva li ma jistax ikun li jkun hemm kundanna għal reat li, minhabba s-soluzzjoni eventwali tal-kwistjoni ċivili involuta, jista' jitlef l-elementi ta' reat, u li ma jistax ikun li bniedem jiġi kundannat provvizorjament b'mod li s-sentenza tal-Qorti Ċivili turi, wara, li reat ma kienx hemm ;

L-Imhalled sedenti jinklina li jadotta, kif fil-fatt qiegħed jadotta, it-teorija ta' dawk li jostnu li għandu jiġi sospiz il-proċediment penali sakemm tiġi deċiża irrevokabilment il-kwistjoni ta' indoli prettament ċivili (ara wkoll Rex vs. Nic. Cassar, 22 ta' Frar 1922). Dan in linea ta' massima; għaliex, kif inghad, jista' jkun li jkun hemm każijiet li f'hom tingala' kwistjoni ta' soluzzjoni ovvja, jew faċili u spedita, li bi kriterju ta' utilità pratika tista' tiġi, għar-rigward tagħha, eċċettata l-massima li tagħti lid-deċident ta' l-azzjoni d-dritt li jiġġudika anki l-eċċezzjoni ;

L-Imhalled sedenti jhossu inklinat li jaċċetta l-opinjoni fuq imsemmija mhux biss għaliex kwistjoni simili ma hix proprja ta' tribunal kriminali, imma anki għaliex fil-liġi Maltija hemm dispożizzjoni taħt it-*Titolu* tal-*"Preskrizzjoni"* — art. 686 (2) Kap. 12 Ediz. Riv. — li turi illi l-legislatur Malti jikkontempla appuntu l-każ li l-ġudizzju penali jiġi sospiz in pendenza tad-deċiżjoni ta' kwistjoni ċivili. Infatti dak l-artikolu jipprospetta preċiżament il-każ ta' sospensjoni tal-preskrizzjoni meta l-azzjoni kriminali ma tkunx tista' titkompla blief wara d-deċiżjoni ta' xi kwistjoni fuq proċeduri separati ; — l-analogija hi ċara ;

Għalhekk il-Qorti, f'dan il-każ, hija ta' l-opinjoni li l-

gudizzju preżenti għandu jiġi sospiż sakemm tiġi deċiża l-kwistjoni li nqalghet ta' natura ċivili;

Fl-istess hin ma hux sewwa li l-gudizzju penali jibqa' sospiż indefinitament, għaliex mhux dejjem is-sugġett passiv ta' imputazzjoni jopponi eċċezzjonijiet preliminari bl-interess sinċier li jarahom deċiżi malajr. Konsegwentement hu xieraq li jiġi prefiss terminu; u dan il-terminu għandu jiġi prefiss lill-imputata, għar-raġuni li l-eċċezzjoni hi tagħha u li kontra tagħha hemm diġà sentenza tal-*prima istanza*, u hemm ukoll, almenu "*prima facie*", il-konferma *tax-xhieda* ta' Salvo Cassar bix-xhieda ta' Manwel Busuttil;

Għal dawn il-motivi din il-Qorti tiddeċidi billi tissospendi t-trattazzjoni ta' din il-kawża "*sine die*", sakemm tiġi definitivament deċiża l-kwistjoni ta' min għandu l-jedd fuq il-passaġġ "*de quo*"; b'dan però, li jekk fi żmien għoxrin gurnata l-imputata ma fipprezentax nota li biha turi li fil-fatt hi intavolat l-azzjoni opportuna f'sedi ċivili, allura l-Prosekuzzjoni tista' titlob ir-riappuntament ta' din il-kawża, kif tista' titlobha wkoll jekk, allavolja tkun giet intavolata l-azzjoni, il-Prosekuzzjoni turi lil din il-Qorti li l-imputata ma pprosegwietx l-azzjoni ċivili bid-diligenza meħtieġa.
